

नवभारत

5

तीन राज्यों में ईडी की छापेमारी

6

एकाधिकार से लोकतंत्र पर लगता ग्रहण

7

व्यापार समझौतों से निर्यात को मिलेगा विस्तार

8

वैभव सूर्यवंशी का सुपरनोवा शतक

विकास के पथ पर 'एमपी' अग्रसर

दो वर्ष का कार्यकाल पूरा होने के मौके पर पत्रकार वार्ता में सीएम डॉ. मोहन यादव का दावा

599 करोड़ रुपये है परियोजना की लागत

29 किमी लंबे घाटों का किया जा रहा निर्माण

प्रशासनिक संवाददाता भोपाल, 12 दिसंबर. मुख्यमंत्री डॉ. मोहन यादव ने आश्चर्य किया है कि वर्ष 2028 सिंहस्थ के दौरान क्षिप्रा के जल से ही साधु-संत स्नान करेंगे. उन्होंने कहा कि पहले गंभीर नदी के जल से स्नान होता था, फिर वर्ष 2016 में नर्मदा जी के जल से स्नान कराया, लेकिन अब क्षिप्रा के जल से ही सिंहस्थ में स्नान होगा.

यह बात उन्होंने बतौर मुख्यमंत्री दो वर्ष का कार्यकाल



पूरा होने के मौके पर आयोजित पत्रकार वार्ता के दौरान कही. इस दौरान उन्होंने कहा सिंहस्थ के दौरान पहले हुए पानी के संकट को लेकर अपने अनुभव का जिक्र करते हुए कहा कि पिछले सिंहस्थ के दौरान हमें साधु-संतों ने कहा कि भी यदि नर्मदा जी के जल से ही स्नान करना है तो फिर हम आँकारेश्वर में ही स्नान कर लेते, उज्जैन क्यों आते. इसी अनुभव के बाद अब क्षिप्रा के जल से स्नान के लिये बड़ी

परियोजनाओं का काम हाथ में लिया गया है, जिसके तहत बरसात के पानी को बड़े जलाशय में एकत्रित किया जाएगा और फिर यही पानी क्षिप्रा जी में प्रवाहित होगा.

उन्होंने बताया कि मां क्षिप्रा के शुद्धिकरण के लिये कान्ह डब्ट परियोजना का काम शुरू कर दिया गया है. इस परियोजना की लागत 599 करोड़ रुपये है, इसे समय से पहले पूरा कर लिया जाएगा. अगले सिंहस्थ के दौरान

नक्सलियों के दलों में होड़ मच गई थी कि पहले कौन सरेंडर करे

मुख्यमंत्री ने कहा कि प्रदेश में नक्सल समस्या के कारण लायन-आईर की स्थिति बनी हुई थी. वर्ष 1985-87 की अवधि में नक्सली मग्न में नया टैर्रेटरी बनाने लगे थे, उसी समय बालाघाट जिले के सीतापाला के पास बस को रोका और फिर हिसक वारदात की. इस मामले में पहली एफआईआर हुई. नक्सलियों ने तो कांग्रेस सरकार के समय एक मंत्री की कुल्हाड़ी से हत्या तक कर दी. तब से लेकर अब तक स्थिति अब बदल गई है, मग्न अब नक्सल समस्या से पूरी तरह मुक्त हो गया है. उन्होंने कहा कि मग्न में फोरिस्ट का एरिया बहुत बड़ा है, ऐसे में 35-40 बचे हुए नक्सलियों को तलाशना आसान नहीं था. नक्सली समस्या को खत्म करने के अभियान के लिये आईपीएस अफसर भी मोटरसाइकिल में घुमे, ये कोई छोटी बात नहीं है, हमारे लिये गर्व की बात है.

मुख्यमंत्री डॉ. यादव ने कहा कि मग्न में कपास होता है, लेकिन धागा कहीं और कोयंबटूर में बन रहा था, अब मग्न के कपास से धागा भी मग्न में ही बनेगा. पीएम मित्र पार्क से प्रदेश में कपड़ा उद्योग को बढ़ाने में बड़ी मदद मिलेगी. हमने मिलों के पुराने विवाद भी सुलझाये. हुकुमचंद मिल का मामला 30-40 वर्षों से लंबित था. हमने 200-300 करोड़ रुपये दिये.

मुख्यमंत्री डॉ. यादव ने कहा कि आजादी के बाद से लेकर प्रदेश में भाजपा की सरकार बनने तक महज पांच मेडिकल कॉलेज थे, अब मेडिकल कॉलेजों की श्रंखला बन गई है. उन्होंने एक सवाल के जवाब में स्वीकार किया कि जिस तरह मेडिकल कॉलेज बन रहे हैं, तो वहां स्पोर्टिंग स्टाफ की कमी है, इसके लिये हम कोशिश कर रहे हैं कि हेल्थ में अब प्रायवेट से भी ज्यादा तनखाह दें.



अर्जेंटीना के फुटबॉल दिग्गज भारत आ रहे हैं।

पुंछ में पकड़े गए 3 आतंकी

श्रीनगर, 12 दिसंबर. जम्मू-कश्मीर के पुंछ में भारतीय सेना ने शुक्रवार को 3 आतंकीयों को पकड़ा है. तीनों आतंकी नियंत्रण रेखा (एलओसी) के पास से घुसपैठ की कोशिश कर रहे थे. सेना के अधिकारियों ने बताया कि गुरुवार देर रात सीमा के पास जंगल में संदिग्ध हलचल दिखी. जवानों ने इलाके क घेराबंदी शुरू कर दी. आतंकवादी भागने की कोशिश करने लगे तो कुछ देर गोलीबारी भी



हुई. आखिरी में तीनों आतंकी जिंदा पकड़े गए. उनके पास से एके-47 राइफलें, 3 पिस्तौल समेत विस्फोटक बरामद की है.

एक नजर में



वैभव ने यूथ क्रिकेट में बनाया वर्ल्ड रिकॉर्ड

अब धावी. भारतीय युवा बल्लेबाज वैभव सूर्यवंशी ने शुक्रवार को दुबई में खेले गए - 19 एशिया कप मैच में संयुक्त अरब अमीरात (यूएई) के खिलाफ शानदार प्रदर्शन किया और एक नया विश्व रिकॉर्ड स्थापित किया. मात्र 14 साल की उम्र में वैभव ने 95 गेंदों पर 171 रन की विस्फोटक पारी खेली, जिसमें उन्होंने 14 छक्के और 9 चौके जड़े, उनका स्ट्राइक रेट 180 का रहा. अपनी इस तूफानी पारी के साथ ही वैभव सूर्यवंशी यूथ वनडे (19 ओडीआई) में सबसे ज्यादा छक्के लगाने वाले बल्लेबाज बन गए हैं. उन्होंने 2008 में ऑस्ट्रेलिया के माइकल हिल द्वारा बनाए गए 12 छक्कों के पुराने रिकॉर्ड को तोड़ दिया. वैभव ने मात्र 56 गेंदों में अपना शतक पूरा किया, उनकी इस ऐतिहासिक पारी के दम पर भारत ने यूथ वनडे में अपना अब तक का सबसे बड़ा स्कोर खड़ा किया. टीम ने 433 रन बनाए, जो पिछले साल स्कॉटलैंड के खिलाफ बनाए गए 425 रन के रिकॉर्ड को पीछे छोड़ता है.

एनआईए ने चार आरोपियों को कोर्ट में किया पेश

नई दिल्ली. दिल्ली में लाल किला मेट्रो स्टेशन के पास कार में हुए ब्लास्ट मामले में राष्ट्रीय जांच एजेंसी (एनआईए) ने शुक्रवार को चार आरोपियों को पठियाला हाउस कोर्ट में पेश किया. आरोपियों में डॉक्टर मुजम्मिल, डॉ. शाहीन सईद, मुफ्ती इफफान अहमद और आदिल अहमद शामिल हैं. इन सभी चारों आरोपियों को पिछली कस्टडी पूरी होने के बाद अदालत में पेश किया गया. अदालत ने इन सभी चार आरोपियों को 12 दिनों की न्यायिक हिरासत में भेजने का आदेश दिया है. एनआईए ने कोर्ट को बताया कि आरोपी मिलकर एक बड़ी साजिश रच रहे थे. एजेंसी के अनुसार, इस मौड़युल का उद्देश्य राजधानी में बड़े स्तर पर अशांति फैलाना और संवेदनशील स्थानों को निशाना बनाना था.

इंडिगो के चार अधिकारी हुए बर्खास्त

नई दिल्ली, 12 दिसंबर (वार्ता) नागर विमानन महानिदेशालय (डीजीसीए) ने इंडिगो संकट मामले में चार फ्लाइट ऑपरेशन्स इंस्पेक्टर (एफओआई) पर कार्रवाई करते हुए उन्हें बर्खास्त कर दिया है. डीजीसीए के 11 दिसंबर को जारी आदेश में कहा गया है कि ये अधिकारी तत्काल प्रभाव से डीजीसीए की सेवा से मुक्त कर दिए हैं और अपने मूल संगठनों में वापस चले जाएंगे.

जिन अधिकारियों पर कार्रवाई की गई है, उनमें कंसल्टेंट (डिप्टी चीफ एफओआई) ऋषिराज चटर्जी, सीनियर एफओआई सीमा झमनानी, कंसल्टेंट (एफओआई) अनिल कुमार पोखरियाल और

इंडिगो को 58.75 करोड़ का कर नोटिस विमान सेवा कंपनी इंडिगो की मुश्किलें और बढ़ गई हैं, उसे केंद्रीय वस्तु एवं सेवा कर (सीजीएसटी) से जुड़े एक मामले में 58.75 करोड़ रुपये का जुर्माना भरने का आदेश दिया गया है. इंडिगो ने शुक्रवार को शेयर बाजार को बताया कि उसे कर विभाग के दक्षिणी दिल्ली कमीशनरेट के अतिरिक्त सीजीएसटी आयुक्त से गुरुवार को यह नोटिस प्राप्त हुआ है. नोटिस में वित्त वर्ष 2020-21 के लिए एयरलाइंस से 58 करोड़ 74 लाख 99 हजार 439 करोड़ रुपए का जुर्माना भरने के लिए कहा गया है. इंडिगो ने बताया कि विभाग ने जीएसटी और जुर्माने की राशि की मांग की है.

कंसल्टेंट (एफओआई) प्रियम कौशिक शामिल हैं. उल्लेखनीय है कि दिसंबर के पहले सप्ताह में हजारों की संख्या में इंडिगो की उड़ानें रद्द की गईं, जिससे लोगों को भारी परेशानी का सामना करना पड़ा है. इसका असर अब तक देखा

जा रहा है, क्योंकि सरकार के दूरी के हिसाब से अधिकतम हवाई किराया तय करने के बाद भी टिकट के दाम आसमान छू रहे हैं. सबसे बुरा हाल 05 दिसंबर को रहा जब इंडिगो की 1,500 से अधिक उड़ानें रद्द रहीं.

राहुल ने सांसदों के साथ की बैठक

नई दिल्ली, 12 दिसंबर. लोकसभा में नेता प्रतिपक्ष राहुल गांधी ने कांग्रेस के लोकसभा सदस्यों के साथ संसद भवन परिसर में यह बैठक की. यहां उन्होंने वर्तमान शीतकालीन सत्र के दौरान 'वंदे मातरम्' और चुनाव सुधारों पर चर्चा के दौरान पार्टी सांसदों के प्रदर्शन की तारीफ की और कहा कि सरकार अब इन दोनों विषयों पर दबाव में है.

बैठक में सबसे पहले पूर्व गृह मंत्री शिवराज पाटिल को श्रद्धांजलि भी दी गई. इसके बाद नेता प्रतिपक्ष ने कहा कि सरकार वंदे मातरम् और चुनाव सुधारों के मुद्दों पर दबाव में है तथा हमारे सांसदों ने चर्चा के दौरान अच्छा



प्रदर्शन किया. सदन में कांग्रेस के मुख्य सचेतक कोडिकुनिल सुरेश ने कहा, यह नियमित तौर पर होने वाली बैठक थी. नेता प्रतिपक्ष हर सत्र में सांसदों के साथ बैठक करते हैं. कामकाज का मूल्यांकन करते हैं और सांसदों के विचारों को सुनते हैं.

हम चाहते हैं जांच निष्पक्ष : सुको

- ▶ तमिलनाडु के मूल निवासी नहीं होंगे जांच अधिकारी
- ▶ करुर भगदड़ में 41 लोगों की हुई थी मौत

नई दिल्ली, 12 दिसंबर. करुर भगदड़ मामले में सुनवाई के दौरान सुप्रीम कोर्ट ने 13 अक्टूबर के अपने फैसले को याद किया और अपने निर्देश को बदलने से इनकार कर दिया. अदालत ने निर्देश दोहराते हुए कहा कि सीबीआई जांच की निगरानी करने वाले सुपरवाइजरी कमेटी के सदस्य तमिलनाडु के मूल निवासी नहीं होंगे.

मामले की सुनवाई जस्टिस जेके माहेस्वरी और जस्टिस

विजय बिश्नोई की बेंच ने की. विजय की पार्टी टीवीके की ओर से वरिष्ठ अधिवक्ता सिद्धार्थ लुथरा ने सीबीआई जांच के आदेश पर आपत्ति जताई थी, लेकिन कोर्ट ने कोई बदलाव नहीं किया. सुनवाई के दौरान जस्टिस महेस्वरी ने कहा, हम चाहते हैं कि सब कुछ निष्पक्ष हो.

कमेटी का नेतृत्व पूर्व सुप्रीम कोर्ट जज जस्टिस अजय रस्तोगी करेंगे. उन्हें आदेश दिया गया कि वे दो वरिष्ठ आईपीएस अधिकारी चुनें, जो तमिलनाडु केडर से हो सकते हैं, लेकिन तमिलनाडु के मूल निवासी नहीं होंगे. बता दें कि तमिलनाडु के करुर में एक्टर विजय की 27 सितंबर को रेली के दौरान भगदड़ मची थी.



मंजूरी दी गई. देश के इतिहास में जनगणना पहली बार पूरी तरह से डिजिटल माध्यम से कराई जाएगी. जनगणना प्रक्रिया में देश के हर व्यक्ति तथा प्रत्येक घर के बारे में डिजिटल प्लेटफॉर्म पर जानकारी

मंजूरी दी गई.

ट्रंप बना रहे नया 'सुपर पॉवर क्लब'

- ▶ क्लब में भारत, चीन, रूस और जापान भी होंगे
- ▶ जी-7 वाला पुराना नियम अब हो सकता है खत्म

वॉशिंगटन, 12 दिसंबर. अमेरिका के राष्ट्रपति डोनाल्ड ट्रंप एक नया और ताकतवर ग्रुप बना रहे हैं. इसका नाम होगा कोर-5 या सी5. इसमें सिर्फ पांच देश होंगे- अमेरिका, भारत, चीन, रूस और जापान. इस नए क्लब में पैसा कमाने या पूरी तरह लोकतंत्र होने की कोई शर्त नहीं होगी.

सिर्फ असली ताकत देखी जाएगी - बड़ी आबादी, मजबूत सेना और बड़ी अर्थव्यवस्था.



इसका मतलब जी-7 वाला पुराना नियम अब खत्म हो सकता है. अमेरिकी के सूत्रों ने इस आशय की खबर दी है.

फिर भी बहुत से विशेषज्ञ मानते हैं कि यह विचार बिल्कुल ट्रंप जैसा है - बड़ी ताकतों को एक टेबल पर बैठाओ, बाकी छोटे-मोटे नियम भूल जाओ. इस ग्रुप


की पहली बैठक का एजेंडा मध्य-पूर्व की सुरक्षा, खासकर इजरायल और सकूदी अरब को करीब लाना होगा. भारत के लिए यह बहुत बड़ी बात है, क्योंकि हम 140 करोड़ की जनसंख्या और तेज बढ़ती अर्थव्यवस्था वाले देश हैं. हम इस क्लब में बराबर के पार्टनर होंगे.

पुतिन ने पाकिस्तानी पीएम को 40 मिनट कराया इंतजार

- ▶ तुर्की के राष्ट्रपति एर्दोगन के साथ चल रही थी बैठक
- ▶ गुरसे में एर्दोगन की मीटिंग में घुस गए शहबाज

मॉस्को, 12 दिसंबर. तुर्कमेनिस्तान के अशगाबात में इंटरनेशनल फोरम फोर पीस एंड ट्रस्ट कार्यक्रम का आयोजन किया गया. इस बैठक में रूस के राष्ट्रपति व्लादिमीर पुतिन, तुर्की के राष्ट्रपति एर्दोगन, पाकिस्तान के प्रधानमंत्री शहबाज शरीफ समेत कई देशों के नेताओं ने हिस्सा लिया है.

हालांकि, इस बैठक में पाकिस्तान के प्रधानमंत्री शहबाज



शरीफ को बड़ी बेइज्जती होने की खबर सामने आ रही है. रूसी राष्ट्रपति व्लादिमीर पुतिन ने शहबाज शरीफ को 40 मिनट तक इंतजार कराया है. खबर ये भी सामने आई है कि खैबर के बाद शहबाज शरीफ बिना बुलावे के उस कमरे में घुस गए, जहां पुतिन तुर्की के राष्ट्रपति एर्दोगन के साथ बैठक कर रहे थे.